

प्रेषक,

नितेश कुमार झा,  
सचिव,  
उत्तराखण्ड शासन।

सेवा में,

निदेशक,  
चिकित्सा शिक्षा विभाग,  
निदेशालय, देहरादून।

चिकित्सा शिक्षा अनुभाग-1

देहरादून: दिनांक 01 फरवरी, 2018

विषय:- राज्य के राजकीय मेडिकल कॉलेजों से एम0बी0बी0एस0/पी0जी0 पाठ्यक्रम उत्तीर्ण बॉण्डधारी चिकित्सकों के संबंध में।

महोदय,

कृपया अवगत कराना है कि राज्य के पर्वतीय क्षेत्रों में चिकित्सा एवं स्वास्थ्य सेवाओं को सुदृढ़ किये जाने के दृष्टिगत राज्य सरकार द्वारा राजकीय मेडिकल कॉलेजों में रियायती दरों पर बॉण्ड/अनुबन्ध पत्र के माध्यम से एम0बी0बी0एस0/पी0जी0 पाठ्यक्रम संचालित किया जा रहा है। जिस हेतु समय-समय पर विभिन्न शासनादेशों द्वारा बॉण्ड/अनुबन्ध पत्र को अधिसूचित किया गया है, जिनमें रियायती दर पर एम0बी0बी0एस0/पी0जी0 पाठ्यक्रम उत्तीर्ण करने के एवज में एक निर्धारित अवधि तक राज्य के पर्वतीय क्षेत्रों में अनिवार्य सेवा दिये जाने का अनुबन्ध किया गया है।

2- राजकीय मेडिकल कॉलेजों से रियायती दरों पर एम0बी0बी0एस0/पी0जी0 पाठ्यक्रम उत्तीर्ण करने के उपरान्त कुछ चिकित्सकों द्वारा बॉण्ड की शर्तों का उल्लंघन किया जा रहा है तथा राजकीय मेडिकल कॉलेजों में सीनियर रेजीडेंट, सुगम क्षेत्रों में तैनाती का अनुरोध किया जा रहा है।

3- इस संबंध में मुझे यह कहने का निदेश हुआ है कि रियायती दरों पर अनिवार्य राजकीय सेवा संबंधी बॉण्ड/अनुबन्ध पत्र के प्रतिबन्धों के अनुसार एम0बी0बी0एस0/पी0जी0 पाठ्यक्रम उत्तीर्ण करने वाले चिकित्सकों को बॉण्ड/अनुबन्ध पत्र में विहित अनिवार्य राजकीय सेवा अवधि की सेवायें राज्य के पर्वतीय क्षेत्रों में देनी अनिवार्य होंगी। बॉण्डधारी चिकित्सकों को सीनियर रेजीडेंट/श्रम चिकित्सा सेवा (ई0एस0आई0) के चिकित्सालयों में तथा सुगम क्षेत्रों में तब तक नियुक्ति न दी जाय, जब तक की बॉण्डधारी चिकित्सकों द्वारा बॉण्ड की शर्तों का अनुपालन पूर्ण न कर लिया जाय। यदि किसी बॉण्डधारी चिकित्सक द्वारा किसी राजकीय मेडिकल कॉलेज में सीनियर रेजीडेंट के पद पर कुछ अवधि तक के लिए कार्य किया है, तो उस अवधि को बॉण्ड में विदित अवधि में सम्मिलित नहीं माना जायेगा।

भवदीय,

(नितेश कुमार झा)  
सचिव



संख्या-258/XXVIII(1)/2018-19(मे0का0)/2015 एवं दिनांक तदैव।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महानिदेशक, चिकित्सा स्वास्थ्य एवं परिवार कल्याण विभाग, उत्तराखण्ड।
- 2- समस्त प्राचार्य, राजकीय मेडिकल कॉलेज, उत्तराखण्ड।
- 3- रजिस्ट्रार, उत्तराखण्ड चिकित्सा परिषद, उत्तराखण्ड, डांडा लखौंड, पो0ओ0-गुजराडा, सहस्त्रधारा रोड, देहरादून।
- 4- गार्ड फाईल।

आज्ञा से,  
  
(शिव शंकर मिश्रा)  
अनुसचिव।